

भ्रष्टाचार से जुड़े मामले में तत्कालीन बैंक मैनेजर सहित 15 को कारावास

जयपुर, (का.सं.)। सीबीआई मामलों की विशेष अदालत क्रम-2 महानगर प्रथम ने एसबीबीजे बैंक की पृथ्वीराज रोड शाखा में 22 साल पहले हुए भ्रष्टाचार से जुड़े मामले में तत्कालीन बैंक मैनेजर संदीप कुमार कौशिक को दो साल की सजा सुनाई है। इसके साथ ही अदालत ने अभियुक्त बैंक मैनेजर पर तीन लाख पचास हजार रुपए का जुर्माना भी लगाया है। जबकि अदालत ने लाभार्थियों सुमन सोमानी, उषा सोमानी, सलिला भंसाली, गिरांज सोनी,

- सीबीआई मामलों की विशेष अदालत ने 22 साल पहले के मामले में सुनाया फैसला
- 1997 से 2000 के दौरान तत्कालीन मैनेजर ने बिना कोई गारंटी लिये ज्यादा लोन लिमिट की मंजूरी दी और बैंक को वित्तीय हानि पहुंचाई

नरेश, अनुराग गुप्ता, सीमा, राजेश सोनी, तारामणी शर्मा, गोपाल कृष्ण, अनुज भटनागर, अनूप शिखा भटनागर, अनूप कुमार गुप्ता एवं बीना चतुर्वेदी को दो-दो साल के कारावास व कुल 14 लाख रुपए जुर्माने की सजा सुनाई है। वहीं मामले में आरोपी रहे गोविंद नारायण सोनी व संजय भंसाली की

द्रायल के दौरान मौत हो चुकी है। गौरतलब है कि सन 1997 से 2000 के दौरान तत्कालीन मैनेजर कौशिक ने विभिन्न फर्मों के साझेदारों, स्वामियों, एवं निदेशकों के साथ मिलकर बिना कोई गारंटी लिए ही उन्हें ज्यादा लोन लिमिट की मंजूरी दी और बैंक को वित्तीय हानि पहुंचाई। मामले का खुलासा होने पर चीफ जिनिंस ऑफिसर रमेश कोल ने 15 जनवरी 2001 को सीबीआई में आरोपियों के खिलाफ प्रचारण व फर्जीवाड़े की रिपोर्ट दर्ज कराई थी।

स्टेच्यू सर्किल पर धरना आज

जयपुर, (का.सं.)। गुलाबी नगर जयपुर को एक बनाए रखने के लिए सोमवार को स्टेच्यू सर्किल पर शाम 6 बजे धरना दिया जाएगा। ये मुहिम भाजपा के पूर्व प्रदेश उपाध्यक्ष सुनील कोटारी ने चलाई है। इसके लिए सभी जयपुर वासियों ने सामूहिक विरोध का कार्यक्रम रखा गया है। गौरतलब है कि पिछले दिनों मुख्यमंत्री अशोक गहलोत ने जयपुर को दो जिलों में बांटकर जयपुर उत्तर और दक्षिण जिला बनाने की घोषणा की थी। उसके बाद से ही जयपुर वासियों के द्वारा जयपुर को एक रखने के लिए यह मुहिम चलाई गई है।



राजस्थान पुलिस स्थापना दिवस की पूर्व संख्या पर जयपुर के सेंट्रल पार्क में आर.ए.सी. बैंड ने शाम 6 से 7 बजे तक प्रस्तुति दी। पुलिस महानिदेशक उमेश मिश्रा की मौजूदगी में हुए बैंड वादन के दौरान बड़ी संख्या में दर्शक मौजूद रहे। मिश्रा ने बैंड वादन के बाद कलाकारों से मिलकर उनकी हौसला अफजाई की।

इक्वेटोरियल गिनिया में जयपुर फुट केन्द्र की स्थापना



मध्य अफ्रीकी देश इक्वेटोरियल गिनिया में जयपुर फुट केन्द्र की स्थापना के बाद वहां विकलांगों के लिये शिविर लगाया गया।

जयपुर, (का.सं.)। मध्य अफ्रीकी देश इक्वेटोरियल गिनिया में जयपुर फुट केन्द्र की स्थापना हो गई है। इक्वेटोरियल गिनिया के राष्ट्रपति टियेडोरो ओबियंग गुप्ता एम्बाम्बासो को पत्नी कोस्टासिया एनसुई ओकोमो, जो इक्वेटोरियल गिनिया की प्रथम महिला कहलाई जाती है कि परोपकारी संस्था एफ.सी.एम.एन. और भगवान महावीर विकलांग सहायता समिति (बी.एम.वी.एस.एस.) के संयुक्त

प्रयासों से इस केन्द्र की स्थापना हुई है। बी.एम.वी.एस.एस. के कार्यकारी अध्यक्ष सतीश मेहता से मुलाकात के दौरान प्रथम महिला ने समिति के प्रयासों की प्रशंसा की। सतीश मेहता ने कहा कि बी.एम.वी.एस.एस. के तकनीशियों की टीम स्थानीय तकनीशियों को कुत्रिम पैर बनाने के लिए प्रशिक्षित भी करेगी। सतीश मेहता ने कहा कि अफ्रीका में बड़ी संख्या में दिव्यांग हैं, जिनके पुनर्वास की आवश्यकता है, ताकि वह

सम्मानपूर्वक जीवन जी सकें। बी.एम.वी.एस.एस. के संस्थापक और मुख्य संरक्षक डी.आर. मेहता ने कहा कि गत वर्ष मार्च माह में इक्वेटोरियल गिनिया में जयपुर फुट की शिविर लगाया गया था। इस शिविर की सफलता को देखते हुए प्रथम महिला ने अपनी परोपकारी संस्था की ओर से जयपुर फुट से एक एम.ओ.यू. किया, जिसके अंतर्गत केन्द्र की स्थापना करने का निर्णय लिया गया।

15 दिन चलेंगे भगवान परशुराम जयंती समारोह के कार्यक्रम

जयपुर, (का.सं.)। सर्व ब्राह्मण महासभा एवं अन्य सहयोगी ब्राह्मण संगठनों की ओर से प्रत्येक वर्ष की भांति इस वर्ष भी राज्य स्तरीय भगवान परशुराम जयंती समारोह 16 अप्रैल से 30 अप्रैल तक सम्पूर्ण प्रदेश में आयोजित किया जायेगा। 15 दिन तक चलने वाले कार्यक्रम में सम्पूर्ण राजस्थान में विभिन्न दिवसों पर भगवान परशुराम जयंती समारोह के अंतर्गत विभिन्न कार्यक्रम आयोजित होंगे। सर्व ब्राह्मण महासभा के राष्ट्रीय अध्यक्ष पं. सुरेश मिश्रा ने बताया कि प्रदेश स्तरीय भगवान परशुराम जयंती समारोह का विधिवत शुभारंभ 16 अप्रैल को प्रातः 9 बजे मोती डूंगरी स्थित गणेश मंदिर में गणेश निर्माण के साथ होगा। इस अवसर पर जयपुर के प्रमुख संत, महंतों की उपस्थिति में एक स्टोकर का विमोचन भी किया जायेगा। साथ ही परशुराम जयंती पर मुख्य समारोह 22 अप्रैल को भगवान परशुराम का श्रृंगार पूजा अर्चना एवं महाआरती भी की जायेगी। 16 से 30 अप्रैल तक उदयपुर, टोंक, बांसवाड़ा, सवाई माधोपुर, डूंगरपुर, दौसा, गंगानगर, चूरू, सीकर, बीकानेर, जालौर, जैसलमेर, कोटा, बूंदी, भरतपुर, धौलपुर, अलवर, झुंझुं, माउंट आबू सहित 25

- समारोह 16 अप्रैल से 30 अप्रैल तक सम्पूर्ण प्रदेश में आयोजित किया जायेगा।
- विभिन्न क्षेत्रों में उल्लेखनीय कार्य करने वाली प्रतिष्ठित ब्राह्मण प्रतिभाओं को सम्मानित किया जायेगा।

जिलों के एवं 170 तहसील मुख्यालयों पर विभिन्न कार्यक्रम जयंती समारोह के अंतर्गत आयोजित होंगे। मिश्रा ने बताया कि 30 अप्रैल को जयंती समारोह के तहत जयपुर में "ब्राह्मण रत्न" सम्मान समारोह का आयोजन रखा गया है। सम्मान समारोह में समाजसेवी, पत्रकार, प्रशासनिक अधिकारी, साहित्यकार, व्यवसायी, चिकित्सक, शिक्षा शास्त्री सहित समाज के विभिन्न क्षेत्रों में उल्लेखनीय कार्य करने वाली लब्ध प्रतिष्ठित ब्राह्मण प्रतिभाओं को सम्मानित किया जायेगा।

'अवैध खनन गतिविधियों के खिलाफ कार्रवाई जारी'

जयपुर, (का.सं.)। राज्य में पांच प्रमुख माइनर मिनरल्स से ही राज्य सरकार को 1321 करोड़ 37 लाख रु. का रेकॉर्ड राजस्व प्राप्त हुआ है। अतिरिक्त मुख्य सचिव माईस एवं पेट्रोलियम डॉ. सुबोध अग्रवाल ने बताया कि मैसैनेरी स्टोन, मार्बल, ग्रेनाइट, सैंड स्टोन और लाइमस्टोन बॉनिंग माइनर मिनरल्स से 2019-20 की तुलना में 31 मार्च, 23 को समाप्त हुए वित्तीय वर्ष में राजस्व में 400 करोड़ रु. की बढ़ोतरी रही है। उन्होंने बताया कि माईस विभाग द्वारा वैध खनन को बढ़ावा देने और अवैध खनन गतिविधियों के खिलाफ लगातार कार्रवाई का का ही परिणाम है कि राज्य में माईनिंग क्षेत्र से राज्य सरकार को राजस्व प्राप्ति का नया रेकॉर्ड कायम किया जा रहा है।

पक्षकार से दुष्कर्म करने वाले वकील को सजा

जयपुर, (का.सं.)। पाँचवें मामलों की विशेष अदालत क्रम-2 महानगर प्रथम ने पुलिस की गिरफ्तारी का डर दिखाकर महिला पक्षकार से दुष्कर्म करने वाले वकील नवल कुमार मोघा को दस साल की सजा सुनाई है। इसके साथ ही अदालत ने अभियुक्त वकील पर पचास हजार पांच सौ रुपए का जुर्माना भी लगाया है। अदालत ने अपने आदेश में कहा कि अभियुक्त वकील ने हाईकोर्ट में पीड़िता के पक्ष में मुकदमा लड़ कर उसे पुलिस सुरक्षा दिलाई, लेकिन उस आदेश को छिपाकर उसके साथ दुष्कर्म किया। ऐसे में वकील के प्रति नरमी का रुख नहीं अपनाया जा सकता। अभियोजन पक्ष की ओर से विशेष लोक अभियोजक राकेश महर्षि ने बताया कि पीड़िता ने अंतरराज्यीय विवाह किया था। इसके बाद पीड़िता और उसके पति ने हाईकोर्ट में याचिका दायर कर सुरक्षा मांगी थी। यह याचिका

अभियुक्त वकील के जरिए पेश हुई थी। वहीं अभियुक्त ने हाईकोर्ट की ओर से सुरक्षा मांगेया कराने के आदेश को छिपा लिया और पीड़िता को गिरफ्तारी का भय दिखाया। इस दौरान अभियुक्त वकील ने पीड़िता के पति को भेजते हुए पीड़िता को अपने साथ रख लिया। वहीं 14 जुलाई 2019 से लेकर 23 जुलाई तक अभियुक्त वकील ने उसके साथ दुष्कर्म किया। घटना के बाद 27 जुलाई को पीड़िता ने शहर के प्रताप नगर थाने में रिपोर्ट दर्ज कराई। इस पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया। वहीं अभियुक्त वकील की ओर से कहा गया कि उसका शिकायतकर्ता युवती के साथ फौस का विवाद हो गया था। ऐसे में उसने बदले की भावना के चलते मामला दर्ज कराया है। दोनों पक्षों की बहस सुनने के बाद अदालत में अभियुक्त को सजा सुनाई है।

रितु शुक्ला ने संवाददाताओं के कार्यों की सराहना की

जयपुर, (का.सं.)। केन्द्रीय संचार ब्यूरो की अपर महानिदेशक रितु शुक्ला ने आकाशवाणी, जयपुर के समाचार विभाग के अंशकालिक संवाददाताओं का आभूत किया कि उन्हें केन्द्र सरकार की जनकल्याणकारी योजनाओं के लाभार्थियों से प्रत्यक्ष संवाद करना चाहिए ताकि सरकार की रीति-नीतियों का आमजन तक वास्तविक प्रसार हो

सके। शुक्ला आज आकाशवाणी, केन्द्र जयपुर के सभागार में क्षेत्रीय समाचार एंकाश के अधिकारियों के साथ ही अंशकालिक संवाददाताओं की एक कार्यशाला को संबोधित कर रही थीं। उन्होंने संवाददाताओं से प्रत्यक्षतः बातचीत कर उनके कार्यों की सराहना की तथा समाचार संकलन के कार्य में आ रही किसी भी समस्या के उचित

समाधान का आश्वासन दिया। इससे पहले समाचार निदेशक नीलेश कालभोर ने अपर महानिदेशक का स्वागत किया और संयुक्त निदेशक, (समाचार) रामशिलाद्री मीना ने कार्यक्रम का समापन संबोधन दिया। प्रखटत समाचार वाचिका शीला चावला ने कार्यक्रम का सफल संचालन किया।

दिल्ली की लगातार 5वीं हार

रॉयल चैलेंजर्स बैंगलोर ने दिल्ली कैपिटल्स को 23 रन से मात दी

बेंगलूर, 15 अप्रैल। रॉयल चैलेंजर्स बैंगलोर (आरसीबी) ने विराट कोहली (50) के अद्भुतक के बाद गेंदबाजों के उम्दा प्रदर्शन की बदौलत इंडियन प्रीमियर लीग (आईपीएल) में शनिवार को दिल्ली कैपिटल्स को 23 रन से मात दी। आरसीबी ने पहले बल्लेबाजी करते हुए दिल्ली के सामने 175 रन का लक्ष्य रखा, जिसके जवाब में दिल्ली 20 ओवर में 151 रन तक ही पहुंच सकी।

कोहली ने 34 गेंद पर छह चौकों और एक छक्के की सहायता से 50 रन बनाते हुए आरसीबी को मजबूत शुरुआत दी, हालांकि टीम का मध्यक्रम इसका लाभ नहीं उठा सका। शुरुआती 12 ओवर में 110 रन बनाने वाली आरसीबी मध्यक्रम की असफलता के कारण अंतिम आठ ओवर में 64 रन ही जोड़ सकी।

चिन्नास्वामी स्टेडियम पर 175 रन का मामूली लक्ष्य भी दिल्ली के लिये बहुत बड़ा साबित हुआ। दिल्ली ने अपने तीन विकेट मात्र दो रन के स्कोर पर गंवा दिये, जबकि 53 रन पर उनकी आधी टीम पवेलियन लौट गयी। मनीष पांडे ने 38 गेंद पर पांच चौकों और एक छक्के के साथ 50 रन बनाये लेकिन उनके आउट होते ही मेहमान टीम की सभी उम्मीदें भी समाप्त हो गयीं। यह आईपीएल के पांच मैचों में दिल्ली की पांचवीं हार है और वह अब भी अंक तालिका में खाता नहीं खोल सकी है।

आरसीबी ने टॉस हारकर बल्लेबाजी करते हुए कोहली-फाफ डु प्लेसिस को जोड़ी की मदद से एक बार फिर चिन्नास्वामी स्टेडियम पर आक्रामक शुरुआत की। दोनों के बीच पहले विकेट के लिये 42 रन की साझेदारी हुई ही थी कि मिचेल मार्श ने डु प्लेसिस को आउट कर दिया। डु प्लेसिस ने 16 गेंद पर तीन चौके और एक छक्का लगाकर 22 रन बनाये और उनका विकेट गिरने के फौरन महिपाल लोमरोर भी आउट होने से बाल-बाल बचे। लोमरोर ने शून्य रन पर मिले जीवनदान का फायदा उठाते हुए कोहली के साथ दूसरे विकेट के लिये 47 रन की साझेदारी की। दिल्ली के कप्तान डेविड वॉर्नर ने कोहली की कमजोरी का फायदा उठाने के लिये स्पिनरों को गेंद सौंपी लेकिन कोहली ने स्ट्राइक रेट से जुड़ी आलोचनाओं को शांत करते हुए 33 गेंद पर अपना अद्भुतक पूरा किया। पचासा पूरा होते ही कोहली ललित यादव की फुलटॉस गेंद को दुर्भाग्यपूर्ण तरीके से फील्डर के हाथों में खेलकर पवेलियन लौट गये। कोहली का विकेट गिरने के बाद लोमरोर और ग्लेन मैक्सवेल ने कुछ अच्छे शॉट खेले, लेकिन दिल्ली ने विकेट चटकोते हुए मैच में वापसी की। लोमरोर 18 गेंद पर दो छक्कों की मदद से 26 रन बनाकर आउट हो गये, जबकि अगले ओवर में अक्षर पटेल ने दो छक्के खाने के बाद हर्षल पटेल का शिकार किया। कुलदीप यादव ने 15 गेंद ओवर की पहली दो गेंदों पर मैक्सवेल (14 गेंद, 24 रन) और दिनेश कार्तिक (शून्य) का विकेट लिया। आरसीबी का स्कोर पलक झपकते ही 117/2 से 132/6 हो गया।

आरसीबी ने मध्यक्रम के धराशायी होने के बाद अनुज रावत को इम्पैक्ट प्लेयर बनाकर मैदान पर उतारा लेकिन वह पारी को अपेक्षित तरीके से खत्म नहीं कर सके। रावत ने शाहबाज अहमद के साथ सातवें विकेट के



लिये 42 रन की साझेदारी की, जिसमें शाहबाज ने 12 गेंद पर 20 रन का योगदान दिया। रावत ने एक चौके के साथ 15 रन बनाये, जिसके लिये उन्होंने 22 गेंदें खेलीं। कुलदीप चार ओवर में 23 रन के बदले दो विकेट लेकर दिल्ली के सबसे सफल गेंदबाज रहे। मार्श (दो ओवर, 18 रन) को दो विकेट हासिल हुए, जबकि ललित यादव (चार ओवर, 29 रन) और अक्षर पटेल (तीन ओवर, 25 रन) ने एक-एक विकेट प्राप्त किया। दिल्ली ने 175 रन के लक्ष्य का पीछा करते हुए दो रन पर ही तीन विकेट गंवा दिये। सलामी बल्लेबाज पृथ्वी शॉ की खराब फॉर्म जारी रही और वह पहले ओवर में रनआउट हुए। वेन पार्नेल ने दूसरे ओवर में मिचेल मार्श को आउट किया, जबकि यश दुलू तीसरे ओवर में मोहम्मद सिराज का शिकार हो गये। वॉर्नर ने शुरुआती छहकों के बावजूद पावरप्ले में आक्रामक रुख अपनाया चाहा और 13 गेंद पर चार चौकों सहित 19 रन बनाने के बाद वह भी पवेलियन लौट गये। अभिषेक शर्मा (पांच) के आउट होने के बाद अक्षर और पांडे ने कुछ देर तक संघर्ष किया। अक्षर 14 गेंद पर 21 रन बनाकर आउट हो गये। पांडे ने 14वें ओवर में वानिंद्रु हसरंगा को दो चौके और एक छक्का जड़कर अपना अद्भुतक पूरा किया, लेकिन ओवर की आखिरी गेंद हसरंगा ने उन्हें पगबाधा आउट किया। ललित यादव (सात गेंद, चार रन) और अमन हाकिम खान (10 गेंद, 18 रन) के रूप में दिल्ली का आठवां और नौवां विकेट 18वें ओवर तक गिर गया। वॉर्नर की टीम ऑलआउट होने की कगार पर थी, हालांकि आनरिक

नॉर्विखा और कुलदीप यादव ने आपस में 15 गेंदें खेलकर टीम को इज्जत बचाई। नॉर्विखा ने 14 गेंद पर चार चौके लगाते हुए 23 रन बनाये, जबकि कुलदीप छह गेंद पर सात रन बनाकर नाबाद रहे। दिल्ली का अगला मुकाबला 20 अप्रैल को कोलकाता नाइट राइडर्स के साथ है। अब तक टूर्नामेंट में दिल्ली की बल्लेबाजी बेहद निराशाजनक रही है। कोच रिचो पॉयंटिंग की टीम को अगले मुकाबले से पहले अपनी चिंताओं का निवारण करना होगा।

एक मैदान पर सर्वाधिक टी-20 अद्भुतक बनाने का रिकॉर्ड कोहली के नाम

बेंगलूर, 15 अप्रैल। रॉयल चैलेंजर्स बैंगलोर के सलामी बल्लेबाज विराट कोहली ने शनिवार को एम. चिन्नास्वामी स्टेडियम में दिल्ली कैपिटल्स के खिलाफ इंडियन प्रीमियर लीग (आईपीएल) 2023 के मैच के दौरान टी20 क्रिकेट में एक स्थूल पर सर्वाधिक अर्धशतक दर्ज करने का रिकॉर्ड अपने नाम किया। कोहली ने आरसीबी के घरेलू मैदान पर अपना 25वां टी20 अर्धशतक जमाकर यह कीर्तिमान रचा, जबकि इससे पहले यह रिकॉर्ड नाइटिंगम के ट्रेट ब्रिज में 24 अर्धशतक जड़ने वाले एलेक्स हेल्स के नाम था। आरसीबी के पूर्व कप्तान ने 33 गेंद में अपना अर्धशतक पूरा किया, हालांकि वह 34 गेंद 50 रन बनाकर पवेलियन लौट गये। आईपीएल 2023 में कोहली एम चिन्नास्वामी स्टेडियम पर तीन मैचों में तीन अद्भुतक बना चुके हैं। उन्होंने लखनऊ सुपर जायंट्स के खिलाफ 44 गेंद पर 61 रन बनाने से पहले मुंबई इंडियंस के खिलाफ नाबाद 82 रन बनाकर अपने अभियान की शुरुआत की थी। कोहली ने एम चिन्नास्वामी स्टेडियम में 22 अर्धशतक और तीन शतक बनाए हैं। यह स्थूल आईपीएल में कोहली के लिये एक यादगार मैदान रहा है क्योंकि उन्होंने यहां 2,539 रन बनाए हैं, जिसमें 19 अर्धशतक और तीन शतक शामिल हैं। टी20 अंतरराष्ट्रीय मैचों में, कोहली बेंगलूर में पांच मैचों में सिर्फ एक अर्धशतक बना सके हैं। उन्होंने चैंपियन्स ट्रॉफी 2011 के दौरान इस मैदान पर दो अद्भुतक बनाये थे।

बुमराह ने सर्जरी के बाद रिहैब शुरू किया

मुंबई, 15 अप्रैल। भारत के शीर्ष तेज गेंदबाज जसप्रीत बुमराह ने न्यूजीलैंड में सफलतापूर्वक कम्मर की सर्जरी करवाने के बाद बेंगलूर की राष्ट्रीय क्रिकेट अकादमी (एनसीए) में रिहैब प्रक्रिया शुरू कर दी है। भारतीय क्रिकेट कंट्रोल बोर्ड (बीसीसीआई) के सचिव जय शाह ने शनिवार को बताया कि बुमराह को दर्द से राहत मिल गयी है और विशेषज्ञ डॉक्टर ने उन्हें छह हफ्ते तक रिहैब प्रक्रिया से गुजरने की सलाह दी है। शाह ने कहा, "जसप्रीत बुमराह ने न्यूजीलैंड में अपनी पीठ के निचले हिस्से की सर्जरी की, जो सफल रही और वह दर्द से मुक्त है। विशेषज्ञ ने तेज गेंदबाज को सर्जरी के छह सप्ताह बाद अपना रिहैब शुरू करने की सलाह दी और तदनुसार, बुमराह ने शुक्रवार से बेंगलूर में राष्ट्रीय क्रिकेट अकादमी (एनसीए) में अपना रिहैब प्रबंधन शुरू कर दिया है। उल्लेखनीय है कि बुमराह सितंबर 2022 के अंत से क्रिकेट से दूर रहे हैं। उन्होंने इस साल जनवरी में श्रीलंका के खिलाफ घरेलू शृंखला के जरिये पिच पर वापसी की कोशिश की, लेकिन उनकी पीठ में दर्द के कारण ऐसा नहीं हो सका। वह पिछले महीने पीठ की सर्जरी के लिये न्यूजीलैंड रवाना हुए जिसके कारण उन्हें इंडियन प्रीमियर लीग (आईपीएल) 2023 और ऑस्ट्रेलिया के खिलाफ सात जून को होने वाले विश्व टेस्ट चैंपियनशिप (डब्ल्यूटीसी) फाइनल से हटा दिया गया।

रिहैब शुरू करने की सलाह दी और तदनुसार, बुमराह ने शुक्रवार से बेंगलूर में राष्ट्रीय क्रिकेट अकादमी (एनसीए) में अपना रिहैब प्रबंधन शुरू कर दिया है। उल्लेखनीय है कि बुमराह सितंबर 2022 के अंत से क्रिकेट से दूर रहे हैं। उन्होंने इस साल जनवरी में श्रीलंका के खिलाफ घरेलू शृंखला के जरिये पिच पर वापसी की कोशिश की, लेकिन उनकी पीठ में दर्द के कारण ऐसा नहीं हो सका। वह पिछले महीने पीठ की सर्जरी के लिये न्यूजीलैंड रवाना हुए जिसके कारण उन्हें इंडियन प्रीमियर लीग (आईपीएल) 2023 और ऑस्ट्रेलिया के खिलाफ सात जून को होने वाले विश्व टेस्ट चैंपियनशिप (डब्ल्यूटीसी) फाइनल से हटा दिया गया।

सिकंदर, शाहरुख ने दिलाई पंजाब को जीत



लखनऊ, 15 अप्रैल। कप्तान सैम सर्वाधिक (31/3) की चतुर गेंदबाजी के बाद सिकंदर रजा (41 गेंद, 57 रन) के शानदार अद्भुतक और शाहरुख खान (10 गेंद, 23 रन) की आक्रामक बल्लेबाजी की बदौलत पंजाब किंग्स ने लखनऊ सुपरजायंट्स को इंडियन प्रीमियर लीग (आईपीएल) के रोमांचक मुकाबले में शनिवार को दो विकेट से मात दी। सुपरजायंट्स ने कप्तान केएल राहुल (74) के अद्भुतक की मदद से पंजाब के सामने 160 रन का लक्ष्य रखा। पंजाब ने यह लक्ष्य आखिरी ओवर की तीसरी गेंद पर हासिल कर लिया। पंजाब के गेंदबाजों ने बेहतरीन अनुशासन का प्रदर्शन करके सुपरजायंट्स के बल्लेबाजों को हाथ खोलने का मौका

नहीं दिया। राहुल ने सुपरजायंट्स के लिये सर्वाधिक 74 रन बनाये, लेकिन उन्होंने इसके लिये 56 गेंदें खेलीं। लक्ष्य का पीछा करते हुए रजा ने पंजाब के लिये 41 गेंद पर चार चौकों और तीन छक्कों की मदद से 57 रन बनाये, हालांकि 18वें ओवर में उनके आउट होने के बाद भी पंजाब जीत से 21 रन दूर था। युवा बल्लेबाज शाहरुख ने अपनी टीम को लक्ष्य तक ले जाने का जिम्मा लिया। उन्होंने अपनी 23 रन की महत्वपूर्ण पारी में 10 गेंद पर एक चौका और दो छक्के जड़े। पंजाब को आखिरी ओवर में सात रन चाहिये थे और शाहरुख ने शुरुआती दो गेंदों पर दो-दो रन भागने के बाद तीसरी गेंद पर चौका जड़कर पंजाब की विजय पताका लहराया।

दिवाली के आसपास आयोजित होसकता है डब्ल्यूपीएल 2024

मुंबई, 15 अप्रैल। भारतीय क्रिकेट कंट्रोल बोर्ड (बीसीसीआई) महिला प्रीमियर लीग (डब्ल्यूपीएल) को अगले साल दिवाली के आसपास आयोजित करने पर विचार कर रहा है। डब्ल्यूपीएल का आयोजन त्योहारों के समय करने से यह टूर्नामेंट भारतीय पुरुष टीम के अंतरराष्ट्रीय मैचों से टकरा सकता है, लेकिन बीसीसीआई का मुख्य लक्ष्य डब्ल्यूपीएल और इंडियन प्रीमियर लीग (आईपीएल) के बीच फासला रखना है। इस साल 26 मार्च को डब्ल्यूपीएल समाप्त होने के मद्दत पांच दिन बाद 31 मार्च को आईपीएल की शुरुआत हो गयी थी। क्रिकबज की एक रिपोर्ट के अनुसार, बीसीसीआई आईपीएल की तरह डब्ल्यूपीएल में भी होम एंड अवे प्रारूप की शुरुआत करेगा जिसके अनुसार टीमों अपने आधे लीग मैच घरेलू मैदान पर और बाकी लीग मैच विपक्षी टीम के शहर में खेलेंगे। क्रिकबज ने जय शाह के हवाले से शुक्रवार को कहा, "हम डब्ल्यूपीएल को होम एंड अवे प्रारूप में दिवाली के आसपास आयोजित करने की संभावना पर विचार कर रहे हैं। साल में दो (डब्ल्यूपीएल) सीजन नहीं होंगे, सिर्फ एक ही सीजन अलग समय पर होगा।"